

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4167

18-03-2025 - ൽ മറുപടിയ്ക്ക്

ലോൺ റിക്കവറി നടപടികൾ

ചോദ്യം		ഉത്തരം	
ശ്രീ തോമസ് കെ തോമസ്, ശ്രീ കോവൂർ കുഞ്ഞുമോൻ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	പ്രളയം, കോവിഡ് മഹാമാരി എന്നിവ മൂലം ദുരിതമനുഭവിക്കുന്ന ജനവിഭാഗങ്ങൾ എടുത്ത വിവിധ ലോണുകൾ കടിശ്ശികയായത് പ്രകാരം റിക്കവറി നടപടി നടത്തിവരുന്നത് നിറുത്തി വച്ച് കൂടുതൽ സാവകാശം അനുവദിക്കുന്നതിന് വേണ്ട നടപടി സ്വീകരിക്കുമോ; എങ്കിൽ വിശദാംശം ലഭ്യമാക്കുമോ;	(എ)	പ്രളയം, കോവിഡ് മഹാമാരി തുടങ്ങിയവ ജനജീവിതത്തെ ബാധിച്ച സാഹചര്യങ്ങളിൽ റിസർവ് ബാങ്ക് മാനദണ്ഡങ്ങൾക്കും കേന്ദ്ര - സംസ്ഥാന സർക്കാർ നിർദ്ദേശങ്ങൾക്കും അനുസൃതമായുള്ള ഇളവുകൾ ബാങ്കുകളുമായി ബന്ധപ്പെട്ട് വായ്പാ തിരിച്ചടവിനടക്കം നൽകിയിരുന്നു. ടി കാലയളവിൽ റിക്കവറി നടപടികളും നിർത്തിവെച്ചിരുന്നു. എന്നിരിക്കിലും അനിശ്ചിതകാലത്തേക്ക് റിക്കവറി നടപടികൾ നടത്താതിരിക്കുന്നത് പ്രായോഗികമല്ല. വായ്പാ തിരിച്ചടവ് മുടങ്ങുമ്പോൾ ഷെഡ്യൂൾഡ് വാണിജ്യ ബാങ്കുകൾ കടിശ്ശിക തീർക്കാൻ അവസരങ്ങൾ നൽകുകയും, ബാധ്യത അവസാനിപ്പിക്കാൻ നിഷ്ഠിയ ആസ്തി വായ്പകളിൽ പലിശ ഇളവോടുകൂടി ഒറ്റത്തവണ തീർപ്പാക്കൽ പദ്ധതികൾ അനുവദിക്കുകയും ചെയ്യാറുണ്ട്. കടിശ്ശിക നീണ്ടുപോകുകയും, തിരിച്ചടവിനുള്ള എല്ലാ സാധ്യതകളും വിരളമാവുകയും വായ്പയെടുത്തവർ തിരിച്ചടവുമായി ബന്ധപ്പെട്ട് ബാങ്കുകളുമായി സഹകരിക്കാതെയിരിക്കുകയും ചെയ്യുമ്പോൾ മാത്രമേ സർഫാസി മുതലായ റിക്കവറി നടപടികൾക്ക് മുതിരാറുള്ളൂ.
(ബി)	റിക്കവറി നടപടികൾ എടുക്കേണ്ട സാഹചര്യം വരുമ്പോൾ ലോൺ കടിശ്ശിക ഉൾപ്പെടെ പുതുക്കി നൽകുന്നതിന് നടപടി ഉണ്ടാകുമോ;	(ബി)	റിക്കവറി നടപടികൾ എടുക്കേണ്ട സാഹചര്യം വരുമ്പോൾ ലോൺ കടിശ്ശിക ഉൾപ്പെടെ പുതുക്കി നൽകണമെന്ന ആവശ്യം പ്രായോഗികമായി പരിഗണിക്കുന്നതിന് പരിമിതികളുണ്ട്. ഇതുമായി ബന്ധപ്പെട്ട് റിസർവ് ബാങ്ക് നിർദ്ദേശങ്ങളൊന്നും നിലവിലില്ല.
(സി)	ലോൺ എടുത്തവർ നടത്തുന്ന സ്ഥാപനങ്ങൾ പ്രവർത്തിച്ചു വരവെ റിക്കവറിയുടെ ഭാഗമായി അടച്ചുപൂട്ടുന്നത് ഒഴിവാക്കാൻ നടപടികൾ ഉണ്ടാകുമോ; എങ്കിൽ വിശദാംശം ലഭ്യമാക്കുമോ?	(സി)	പ്രളയം, കോവിഡ് മഹാമാരി തുടങ്ങിയവ ജനജീവിതത്തെ ബാധിച്ച സാഹചര്യങ്ങളിൽ റിസർവ് ബാങ്ക് മാനദണ്ഡങ്ങൾക്കും കേന്ദ്ര - സംസ്ഥാന സർക്കാർ നിർദ്ദേശങ്ങൾക്കും അനുസൃതമായുള്ള ഇളവുകൾ ബാങ്കുകളുമായി ബന്ധപ്പെട്ട് വായ്പാ

		തിരിച്ചടവിനടക്കം നൽകിയിരുന്നു. ടി കാലയളവിൽ റിക്കവറി നടപടികളും നിർത്തിവെച്ചിരുന്നു. എന്നിരിക്കിലും അനിശ്ചിതകാലത്തേക്ക് റിക്കവറി നടപടികൾ നടത്താതിരിക്കുന്നത് പ്രായോഗികമല്ല. വായ്പാ തിരിച്ചടവ് മുടങ്ങുമ്പോൾ ഷെഡ്യൂൾഡ് വാണിജ്യ ബാങ്കുകൾ കുടിശ്ശിക തീർക്കാൻ അവസരങ്ങൾ നൽകുകയും, ബാധ്യത അവസാനിപ്പിക്കാൻ നിഷ്ഠിത ആസ്തി വായ്പകളിൽ പലിശ ഇളവോടുകൂടി ഒറ്റത്തവണ തീർപ്പാക്കൽ പദ്ധതികൾ അനുവദിക്കുകയും ചെയ്യാറുണ്ട്. കുടിശ്ശിക നീണ്ടുപോകുകയും, തിരിച്ചടവിനുള്ള എല്ലാ സാധ്യതകളും വിരളമാവുകയും വായ്പയെടുത്തവർ തിരിച്ചടവുമായി ബന്ധപ്പെട്ട് ബാങ്കുകളുമായി സഹകരിക്കാതെയിരിക്കുകയും ചെയ്യുമ്പോൾ മാത്രമേ സർഫാസി മുതലായ റിക്കവറി നടപടികൾക്ക് മുതിരാറുള്ളൂ.
--	--	---

സെക്ഷൻ ഓഫീസർ